

ಪಾಪ ವಿಮೋಚನ ಸ್ತೋತ್ರಮ್

ಸುಕೃತಂ ತಿಲಮಾತ್ರತುಲ್ಯಮೀಶ ಕ್ರಿಯತೇ ನೈವ ಮಕವತ್ಸರೇಽಪಿ |
ಅಪಿ ತು ಕ್ರಿಯತೇ ಹಿ ಸದಾಘಸೋಗಃ ಪ್ರತಿಯಾಮಂ ಸಕಲೇಂದ್ರಿಯೈರ್ಮುಕುಂದ || 1 ||
ನ ಶಿರಶ್ಚಲತೀಶ ಮೇ ಕದಾಪಿ ಶ್ರುತಿಜಾನಂದಭರೇಣ ಸದ್ಗುಣಾನಾಂ |
ಅಪಿ ತು ಪ್ರಭು-ಬಂಧು-ದುರ್ಗುಣಾನಾಂ ಶ್ರವಣಾರ್ಥಂ ಚಲಿತಂ ಭವತ್ಯಶಂಕಂ || 2 ^
ಶ್ರವಣೇ ಶ್ರವಣಾಯ ಸತ್ಕಥಾಯಾ ನ ಯತೇತೇ ತವ ಪುಣ್ಯಕೀರ್ತನಸ್ಯ |
ಅಪಿ ತು ವ್ಯಭಿಚಾರಲೋಕವಾರ್ತಾ ಶ್ರವಣಾಯೈವ ಮಹಾದರಂ ಪ್ರತಾತಃ || 3 ||
ನ ಮಮಾಕ್ಷಿಯುಗಂ ಪ್ರವರ್ತತೇ ಶ್ರೀಭಗವಚ್ಛಾಸಾಕುಲಾವಲೋಕನಾಯ |
ಅಪಿ ತು ಧ್ರುವಬಾಲ ನರ್ತಕೀನಾಂ ಗಣಿಕಾನಾಂ ಪರಿನರ್ತನಾದಿದ್ರಷ್ಟೆ || 4 ||
ನ ಹಿ ನಾಸಿಕಯಾ ಕದಾಪಿ ವಿಷ್ಣೋ ಪದಪದ್ಮಾರ್ಪಿತಪುಷ್ಪಗಂಧಬುಧ್ಧಿಃ |
ಕಮಲೇಶ ಭವಾಮಿ ಕಿಂತು ವಿಷ್ಣೋಶ್ಚರಣಾನರ್ಪಿತ ಪುಷ್ಪಗಂಧಬುಧ್ಧಿಃ || 5 ||
ಬೃಹರೇಚ್ಯುತ ಮಾಧವೇಶ ಕೃಷ್ಣ ಹರಿಗೋವಿಂದ ಮುಕುಂದನಾಮಜಾತಂ |
ನ ಹಿ ಕೀರ್ತಯ ತೀಹ ಮೇ ಕುಜಿಹ್ವಾಪಿ ತು ದುರ್ಲಿಂಗಭಗಾಂಕಿತಾನುಶಬ್ದಾನ್ || 6 ||
ತವ ಗೇಹವರಾವಲೇಪನಾದಿಂ ನ ಕರೌ ಮೇ ಕುರುತಃ ಕದಾಪಿ ಭಕ್ತಾ |
ಅಪಿ ತೂರುಗುಣಾರ್ಣ ದುಷ್ಟವಸ್ತುಗ್ರಹಣಾಯೈವ ಮುಕುಂದ ಕಿಂ ತು ಕುರ್ಮಃ ||7||
ಉದರಂ ಮಮ ಧಿಕ್ ಶರಸ್ಯ ವಿಷ್ಣರ್ಪಿತ ಪೂತಾನ್ನ ವಿವರ್ಜಿತಂ ನಿತಾಂತಂ |
ಯದಪೂತತರಾ ಸಮರ್ಪಣೀಯಾಧಮವ್ಯಂತಾಕಪಲಾಂಡು ಪೂರ್ವಭಾಜಃ ||8||
ಖಲಜಾರವಧೂಗೃಹಾಣಿ ನಿತ್ಯಂ ಚರಣಾಭ್ಯಾಮನುಯಾಮ್ಯುಹಂ ತ್ವರಾಭ್ಯಾಂ |
ನ ತು ಮಾಧವ ತಾವಕಾಲಯಾಂಶ್ಚ ಪ್ರತಿಯಾಮೀಶ ಮಹತ್ತಮಾಗ್ರ ಹೋಅಹಂ || 9 ||
ಮನ ಏವ ಹರೇಖಿಲೇಂದ್ರಿಯಾಣಾಂ ವರಮಿತ್ಥಂ ಪ್ರಮಿತಂ ಶ್ರುತಿಸ್ಮೃತಿಭ್ಯಾಮ್ |
ಸುಮನೋಜಯಿನೋ ಅಖಿಲೇಂದ್ರಿಯಾಣಾಂ ಜಯ ಏವೇತಿ ಜನಾನುಭೂತಿರಸ್ತಿ ||10 ||
ಮನಸಾಚ್ಯುತ ಕೃಷ್ಣ ತಾದೃಶೇನಾಪ್ಯನುಚಿಂವ ಭವಂತಮಾತ್ಮಭಕ್ತಾನ್ |
ಭವವಾರಿನಿಧಿಃ ಸುತಾರಯಂತಂ ಭವವಾರ್ಧಿಂ ನ ಹಿ ತರ್ತುಮಸ್ತಿ ಯತ್ನಃ || 11 ||

ಪಾಪ ವಿಮೋಚನ ಸ್ತೋತ್ರಮ್

ಮಮ ಪಾಪಚಯಸ್ಯ ವಾಸುದೇವಾಂತಕಲೋಕಸ್ಥಿತಿರೇವ ಚೇತ್ಸಲಂ ತು |
ನ ಸುಖೀ ಸದೃಶೋಸ್ತಿ ಮೇ ತ್ರಿಲೋಕ್ಯಾಂ ಫಲಭಾವೇನ ಮಹತ್ತಮೋಽಸ್ತಿ ಸಿದ್ಧಂ ||2^
ನ ಸುಖಾನುಭವಾಯ ಪಾಪಕರ್ಮಾಣ್ಯಹಮೀಶಾನುದಿನಂ ತನೋಮಿ ಕಿಂತು |
ಅಘನಾಶಯಶಃ ಪರೀಕ್ಷಣಾರ್ಥಂ ತವ ನಾಮ್ನಾಮನುತಾಪಸಿದ್ಧ ಯೇವಾ || 13 ||
ನಿಜವಾಸರುಷಾ ಪ್ರದಾತುಮಾರ್ತಿಂ ಹೈಧಿಕಾಂ ಪಾಪನಿಯಾಮಕಾಸುರೇಭ್ಯಃ |
ಅಶುಭಾನ್ಯಪಿ ಕಾರಯನ್ಮಯಾ ತ್ವಂ ರಮಸೇ ಸರ್ವನಿಯಾಮಕೇತಿ ವಿಭಾಸಿ || 14 ||
ಯದಿ ಕೃಷ್ಣ ಕದಾಚನಾಪಿ ಪುಣ್ಯಂ ಘಟತೇ ಪಾಪಮಯಸ್ಯ ಮೇಽಪಿ ತತ್ತು |
ಪ್ರಬಲಾಘಚಯ್ಯಿವಿಹನ್ಯತೇ ವಾ ದುರಿತಧ್ವಂಸ ಕೃತಾರ್ಥಮೀಶ ಸ್ಯಾತ್ ||15^
ತದಿಹೋಭಯತಶ್ಚ ಪುಣ್ಯಮೂರ್ತೇ ಸುಕೃತಂ ನೋ ಘಟತೇ ಮಾನಾಗಪೀಶ |
ವದ ಮೇ ಪುರತವ ಭೀರೋರ್ಭಗವನ್ ಕಾಲಭಯಾವಹತ್ಯಪಾಯಂ || 16 ||
ಅತುಲಂ ನೃಪು ವೈಷ್ಣವಂ ಸುಜನ್ಮಾಚ್ಯುತದತ್ತಂ ಕೃಪಯಾ ತ್ವಯಾವ್ಯವಾಪ್ಯ |
ಕ್ಷಣಜೀವಪಿ ಕಲ್ಪಗತ್ವಬುದ್ಧಾ ವಶುಚಂಡಾಲವದೇವ ಸಂಚರಾಮಿ || 17 ^
ನ ತದಸ್ತಿ ಶರೀರಿಣಾಂ ಶತಾಬ್ದಾಯುಷಿ ಶಾಸ್ತ್ರಪ್ರಮಿತೇಪಿ ಕಿಂಚಿದೇವ |
ಭಗವನ್ ಖಲು ಸರ್ವರಾತ್ರಿಕಾಲೋ ಜಲಹೋಮೋಪಮತಾಮುತಿ ನಾಲಂ || 18 ^
ದ್ವಿದಶಾಬ್ದಯುಗಂ ದಿವಾಪಿ ಪೂರ್ವೋತ್ತರಮೀಶ ಸ್ಥವಿರತ್ವ ಶೈಶವಾಭ್ಯಾಂ |
ಸಮಯಂ ಪ್ರಣಯಾಮಿ ಸರ್ವರೋಗೈಃ ಬಹುಲೀಲಾಭಿರಪಿ ಪ್ರಮೂಢಬುದ್ಧಾ || 1911
ಪರಿಶೇಷಿತ ಈಶ ಮಧ್ಯಕಾಲಃ ಸುಕೃತೇ ಭಾರತಭೂತಲೇ ವಸಿಷ್ಠಃ |
ಯದಿಹಾಪಿ ಸದೈವ ಪಾಪಚಿತ್ತೇ ಮಯಿ ಪಶ್ಯಂತ್ಯಜಯೋಶ್ಚ ಕೋ ವಿಶೇಷಃ || 20 ||
ಇಹ ಭಾರತಭೂತಲೇಽತಿಪುಣೆ ದ್ರವಿಣಸ್ತ್ರೀ ಸುತಪೂರ್ವಕೇಷು ಮಾಯಾಮ್ |
ಅಲಮೇಕದಿನಂ ವಿಮುಚ್ಯ ವಾ ಮೇ ತವ ಪಾದಾಬ್ಜರತಿಂ ಪ್ರದೇಹಿ ದೇಹಿ || 21 ||
ರಮಯಾಪ್ಯಗಣಯ್ಯವಸ್ತು ಜಾತಂ ದ್ವಿವಿಧಂ ಪ್ರಾಹುರಮಂದಬುದ್ಧಿಭಾಜಃ |
ತವ ಸದ್ಗುಣಜಾತಮೇಕಮನ್ಯನ್ಮಮ ದುರ್ವದುರಂತಪಾಪಜಾತಂ || 22 ||

ಪಾಪ ವಿಮೋಚನ ಸ್ತೋತ್ರಮ್

ಅತಿಸೌಖ್ಯಕರಾಣ್ಯಲಂ ಪರಸ್ತಾತ್ ನ ಹಿ ಕಿಂಚಿತ್ ಶ್ರಮಸಾಧ್ಯಸಾಧನಾನಿ |
ಶ್ರಮಭೀರುರಹಂ ತ್ಯಜನ್ನರತ್ರಾಮಿತಶೋಕಾನುಭವೀ ಕಥಂ ಭವಾಮಿ || 23 ||
ಭುವಿ ಯದ್ಯಪಿ ಪಾಪಿನೋ ವಸಂತಿ ಶ್ರಮಭಾಜಃ ಪುರುಷಾಸ್ತಥಾಪಿ ಕೋಽಪಿ |
ಮಮ ಪಾಪಸಮಾನಪಾಪಕರ್ತಾ ಪುರುಷೋ ನಾಸ್ತಿ ಹಿ ನಾಸ್ತಿ ನಾಸ್ತಿ || 24 ||
ನತಯೋ ನ ಕೃತಾಃ ಪ್ರದಕ್ಷಿಣಾಶ್ಚ ಸ್ತುತಯೋಽಪಿ ಧ್ರುವಮಂತರೇಣ ದಂಭಃ |
ನ ಗುರುಃ ಪರಿಸೇವಿತಃ ಸುಭಾ ಶುಭಶಾಸ್ತ್ರಾಶ್ರವಣಂ ಕಥಂ ತತಃ ಸ್ಯಾತ್ || 25 ||
ವಚನೈರ್ಬಹುಭಿರ್ಮುಕುಂದ ಕಿಂ ತೇ ಶ್ರುಣ ಮೇ ಬೀಜವಚೋ ವದಾಮಿ ತುಭ್ಯಂ |
ಭುವನತ್ರಯಸಂಸ್ಥಿತಾನಿ ಯಾನೀಶ್ವರ ಪಾಪಾನಿ ವಸಂತಿ ಮಯ್ಯಯೋಗ್ಯ 11 26 11
ಪ್ರಕೃತೇ ತದಘವ್ರಜಾತ್ವಮುಕ್ತಿನರ್ಭವೇರಪಿ ತೇ ದಯಾಂ ವಿನಾಽದ್ಯ |
ಕರುಣಾಂ ಕುರು ಮಯ್ಯತೋ ಮುರಾರೇ ನತಯಸ್ತೇ ಕಮಲೇಶ ಸಂತ್ವನಂತಾಃ || 27 ||
ವಿಜಯೀಂದ್ರಯತೀಶ್ವರೋ ವ್ಯತಾನೀತ್ ಸ್ತುತಿಮೇತಾಂ ದುರಿತಾಪಹಂ ಮುರಾರೇಃ |
ಪರಮಾದರತಃ ಸದಾ ಪರೇದ್ಯೋ ನಿಖಿಲೈಃ ಪಾಪಚಯೈರ್ಭವೇತ್ಸ ಮುಕ್ತಃ | 28 |
|| ಇತಿ ಶ್ರೀವಿಜಯೀಂದ್ರತೀರ್ಥ ಶ್ರೀಚರಣಕೃತಂ ಪಾಪಮೋಚನಸ್ತೋತ್ರಂ ದುರಿತಾಪಹಾರಸ್ತೋತ್ರಂ
ಸಂಪೂರ್ಣಂ ||

^ ಭಾರತೀರಮಣಮುಖ್ಯಪ್ರಾಣಾಂತರ್ಗತ ಶ್ರೀ ಕೃಷ್ಣಾರ್ಪಣಮಸ್ತು||